

దివ్యాంగులు బీఆర్ఎస్ వైపే..

- వీరిని ఆదుకున్నది కేసీఆర్ ప్రభుత్వమే..
- దేశంలో ఎక్కడా లేని విధంగా పింఛన్లు
- ఉచితంగా ఉపకరణాల అందజేత
- బీఆర్ఎస్కు ప్రజల బ్రహ్మరథం
- చీఫ్ విప్ దాస్యం వినయ భాస్కర్
- దివ్యాంగులకు దిక్సూచి సీఎం కేసీఆర్
- రాష్ట్ర దివ్యాంగుల సహకార సంస్థ చైర్మన్ వాసుదేవారెడ్డి



ఆత్మీయ సమ్మేళనంలో మాట్లాడుతున్న దాస్యం వినయ భాస్కర్

హనుమకొండ, అక్టోబర్ 30 : ఎక్కడికి వెళ్లి బీఆర్ఎస్ పార్టీ అభ్యర్థులకు ప్రజలు బ్రహ్మరథం పడుతున్నారని, దివ్యాంగులందరూ బీఆర్ఎస్ వైపు ఉన్నారని వరంగల్ పశ్చిమ నియోజక వర్గం అభ్యర్థి దాస్యం వినయ భాస్కర్ అన్నారు. సోమవారం బాలసముద్రంలోని బీఆర్ఎస్ పార్టీ కార్యాలయంలో దివ్యాంగుల సంఘం నాయకుడు లింగదారి రాజేశ్వర్ రావు అధ్యక్షతన నియోజకవర్గ స్థాయి దివ్యాంగ పింఛన్ అభిదారుల ఆత్మీయ సమ్మేళనం నిర్వహించారు. కార్యక్రమానికి దాస్యం వినయ భాస్కర్ ముఖ్య అతిథిగా హాజరై మాట్లాడారు. ఉమ్మడి ఆంధ్రప్రదేశ్ దివ్యాంగులు అనేక కష్టాలు పడ్డారన్నారు. వారికి ఇచ్చే పింఛన్తో పాటు, ఇతర సమస్యల సాధన కోసం అప్పటి ఎమ్మెల్యేగా తాను కాశోజీ విగ్రహం నుంచి కలెక్టరేట్ వరకు ర్యాలీలు, ధర్మాలు, ఆందోళనలు చేసినా అప్పటి పాలకులు పట్టించుకోలేదన్నారు. తెలంగాణ ఏర్పాటు అనంతరం బీఆర్ఎస్ ప్రభుత్వం, సీఎం కేసీఆర్ దివ్యాంగులకు అండగా నిలిచారన్నారు. మన సున్న మహారాజు కేసీఆర్ ముందుగా పింఛన్ను ఒకేసారి రూ. 2వేలకు పెంచారన్నారు. ఆ తర్వాత మళ్లీ రూ.3వేలకు పెంచి, మొన్న రూ. 4016 చేసిన ఘనత బీఆర్ఎస్ ప్రభుత్వానికే దక్కుతుందన్నారు. మళ్లీ అధికారంలోకి

వస్తే పింఛన్ రూ.6వేలకు పెంచుతామని తెలిపారు. అంతేకాకుండా దివ్యాంగులకు గృహలక్ష్మి, విద్య, ఉద్యోగాల్లో రిజర్వేషన్ కల్పిస్తున్నట్లు తెలిపారు. ఇప్పటికే అందరి ఆశీర్వాదంతో నాలుగు సార్లు గెలిచానని, ఇప్పుడు కూడా మీరంతా ఆశీర్వాదించి గెలిపిస్తారనే నమ్మకంతో కేసీఆర్ బీహెచ్ ఇచ్చారని అన్నారు. కాంగ్రెస్, బీజేపీలు అనేక రాష్ట్రాల్లో అధికారంలో ఉన్నా తెలంగాణ రాష్ట్రంలో అమలవుతున్న గొప్ప సంక్షేమ పథకాలు అమలు చేయడం లేదన్నారు. దేశ ప్రజలందరూ కేసీఆర్ వైపు, తెలంగాణ రాష్ట్రం వైపు చూస్తున్నారన్నారు. రాష్ట్రాన్ని అన్ని రంగాల్లో అభివృద్ధి చేసి, దేశానికి ఆదర్శంగా నిలిపిన బీఆర్ఎస్ ను గెలిపించేందుకు ప్రతి ఒక్కరూ కృషి చేయాలని కోరారు.

దివ్యాంగులకు దిక్సూచి కేసీఆర్

రాష్ట్ర వ్యాప్తంగా దివ్యాంగులకు దిక్సూచి సీఎం కేసీఆర్ అని దివ్యాంగుల సహకార సంస్థ చైర్మన్ డాక్టర్ కేతి రెడ్డి వాసుదేవరెడ్డి అన్నారు. దేశంలో ఏ రాష్ట్రంలో లేని విధంగా రాష్ట్రంలో దివ్యాంగుల కోసం అనేక పథకాలు అమలు చేస్తున్నట్లు తెలిపారు. మూడోసారి ముఖ్యమంత్రిగా కేసీఆర్ ని ప్రజలు కోరుకుంటున్నారన్నారు. పింఛన్లు పెంచడమే కాకుండా డబుల్ బెడ్రూమ్, గృహ

లక్ష్మి, ఇతర ప్రభుత్వ సంక్షేమ పథకాల్లో వికలాంగులకు 5 శాతం రిజర్వేషన్ ఇస్తున్న ఘనత రాష్ట్ర ప్రభుత్వానిదే నన్నారు. తొమ్మిదేళ్లలో దివ్యాంగుల పింఛన్లకు దాదాపు రూ.10,300 కోట్లు కేటాయించారని తెలిపారు. గతంలో దివ్యాంగులకు 30 శాతం సబ్సిడీపై ఉపకరణాలు అందజేస్తే తెలంగాణ ప్రభుత్వం పూర్తి ఉచితంగా అందజేస్తోందన్నారు. అలాగే, వివాహ ప్రోత్సాహక బహుమతిని కూడా రూ.1.25లక్షల నుంచి రూ.2.25లక్షలకు పెంచినట్లు తెలిపారు. దివ్యాంగుల జీవితాల్లో వెలుగు నింపిన బీఆర్ఎస్ పార్టీకి అందరూ అండగా ఉండి మూడోసారి కేసీఆర్ ను ముఖ్యమంత్రి చేయాలని విజ్ఞప్తి చేశారు. అనంతరం పలువురు దివ్యాంగులకు దాస్యం వినయ భాస్కర్ భోజనం వడ్డించి, వారితో కూర్చుని భోజనం చేశారు. కార్యక్రమంలో రైతు రుణ విమోచన కమిషన్ చైర్మన్ నాగుర్ల వెంకటేశ్వర్లు, కుడా చైర్మన్ సుందర్ రాజ్, పశ్చిమ నియోజకవర్గ ఎన్నికల ప్రచార నిర్వహణ కమిటీ ఇన్చార్జ్ మర్రి యాదవరెడ్డి, నియోజకవర్గ కన్వీనర్ జనార్దన్ గౌడ్, కార్పొరేటర్లు విజయలక్ష్మి, మానస, వేముల శ్రీనివాస్, సోదా కిరణ్, వికలాంగుల విభాగం నాయకులు నడిపల్లి శ్రీధర్ రావు, బీఆర్ఎస్ నాయకులు పులి రజనీకాంత్, నలబోల సతీష్, రాంప్రసాద్, దివ్యాంగులు పాల్గొన్నారు.

సంక్షేమ పథకాలతో పేదల ఆర్థికాభివృద్ధి

- ఇక్కడి పథకాలు దేశంలో మరెక్కడా లేవు
- కాంగ్రెస్ నాయకుల మాటలకు మోసపోవద్దు
- ఎమ్మెల్యే కడియం శ్రీహరి
- బీఆర్ఎస్ కార్యకర్తలతో సమావేశం



పార్టీలో చేరిన వారిని ఆహ్వానిస్తున్న కడియం శ్రీహరి

ధర్మసాగర్, అక్టోబర్ 30 : దేశం మొత్తంగా ఏ రాష్ట్రంలో లేని సంక్షేమ పథకాలను ఒక్క తెలంగాణలోనే సీఎం కేసీఆర్ నాయకత్వంలో అమలు చేస్తున్నామని మాజీ ఉప ముఖ్యమంత్రి, ఎమ్మెల్యే, స్టేషన్ ఘనీపూర్ నియోజకవర్గ బీఆర్ఎస్ అభ్యర్థి కడియం శ్రీహరి అన్నారు. ధర్మసాగర్ మండలం నర్సింగరావుపల్లె, ఎలుకుర్తి, శాయిపేట గ్రామాల్లో సోమవారం బీఆర్ఎస్ కార్యకర్తల విస్తృత స్థాయి సమావేశాలు నిర్వహించారు. ముఖ్య అతిథిగా కడియం శ్రీహరి పాల్గొన్నారు. ఈ సందర్భంగా ఆయా గ్రామాల్లో ఆయనకు డప్పు చప్పుళ్లతో, కోలాట నృత్యాలతో స్వాగతులు ఘనస్వాగతం పలికారు. అనంతరం ఏర్పాటు చేసిన సమావేశాల్లో కడియం శ్రీహరి మాట్లాడుతూ సీఎం కేసీఆర్ నాయకత్వంలో ప్రవేశ పెట్టిన సంక్షేమ పథకాలతో పేదల ఆర్థికాభివృద్ధి చెందుతున్నారన్నారు. ప్రత్యేక రాష్ట్రం కోసం జరిగిన పోరాటంలో కాంగ్రెస్ సకాలంలో తెలంగాణ ఇచ్చి ఉంటే చాలా మంది ప్రాణాలు పోకుండా ఉండేవన్నారు. సాధించుకున్న రాష్ట్రంలో సీఎం

కేసీఆర్ నాయకత్వంలో ఎంతో అభివృద్ధి జరిగిందన్నారు. రైతుల కోసం సీఎం కేసీఆర్ ఉచితంగా 24గంటల కరింటు ఇస్తున్నారన్నారు. అలాగే, పెట్టుబడి సాయం అందజేస్తున్నారన్నారు. రైతు అమలు చేస్తున్నట్లు తెలిపారు. కేంద్రం సహకరించకపోయినా ప్రతి గ్రామంలో పరి ధాన్యం కొనుగోలు కేంద్రాలను ఏర్పాటు చేసినట్లు తెలిపారు. అంతే కాకుండా దివ్యాంగులు, వృద్ధులకు ప్రతినెల రూ.4016, 2016 పింఛన్ ఇస్తున్నట్లు తెలిపారు. ఇలా రాష్ట్రంలో ఉన్న ప్రతి ఇంటికి తెలంగాణ సంక్షేమ పథకాలు అందుతున్నాయన్నారు. ఎన్నికల ప్రచారం కోసం గ్రామాలకు వచ్చే కాంగ్రెస్ పార్టీ నాయకుల మాటలు నమ్మి ప్రజలు మోస పోవద్దన్నారు. కాంగ్రెస్, బీజేపీ పాలిత ప్రాంతాల్లో అమలు చేయని పథకాలు ఇక్కడ ఎలా అమలు చేస్తారని ప్రశ్నించారు. రాష్ట్రం సాధించిన తర్వాత కేసీఆర్ పాలనలో ఎక్కడా కరంటు కోసం, విత్తనాల కోసం, ఎరువుల కోసం రైతులు ధర్మాలు చేయలేదన్నారు. కాంగ్రెస్ అధికారంలో ఉన్న కర్ణాటక రాష్ట్రంలో రైతులకు ఐదు గంటలు కరంటు ఇస్తున్నామని స్వయంగా ఆ రాష్ట్ర డిప్యూటీ సీఎం వెల్లడించారని గుర్తు చేశారు. అలాంటి పార్టీ అధికారంలోనికి వస్తే తెలంగాణలో రైతులకు కరంటు కష్టాలు మళ్లీ వస్తాయని హెచ్చరించారు. కాంగ్రెస్ కు ఓటు వేస్తే తొమ్మిదేళ్లు వెనక్కి వెళ్లాల్సి వస్తుందన్నారు. ప్రజలందరూ గ్రహించి కారు గుర్తుకు ఓటు వేయాలని కోరారు. మూడోసారి సీఎం కేసీఆర్ ను గెలిపించాలని పిలుపునిచ్చారు. రాష్ట్రంలో మూడోసారి బీఆర్ఎస్ అధికారంలోనికి వస్తే రైతులకు పెట్టుబడి సహాయం కింద ఎకరానికి రూ.16వేలు, ఇండ్ల నిర్మాణం కోసం రూ.3లక్షలు, పింఛన్లు ఐదేళ్లలో రూ.5016, తెల్లరేషన్ కార్డు ఉన్న ప్రతి మహిళకు నెల రూ.3వేలు, కేసీఆర్ ఆరోగ్య బీమా పథకం ద్వారా రూ.5లక్షల రూ.15లక్షలు, దళిత బంధు పథకంలో రూ.10లక్షలు రూ.400లక్ష గ్యారంటీ ఇలా సంక్షేమ పథకాలకు పెద్దపీట వేయను

న్నట్లు తెలిపారు. తనను మీ ఎమ్మెల్యేగా గెలిపించి, నిండు మనస్సుతో ఆశీర్వాదించాలని కోరారు. గ్రామాల్లో ప్రగతిలో ఉన్న పనులు సమస్యలను పరిష్కరించి, ఇంకా అభివృద్ధి పనులను చేయమన్నారు. సమావేశంలో డీసీసీబీ జిల్లా డైరెక్టర్ రాజేశ్వర్ రెడ్డి, పార్టీ మండల అధ్యక్షుడు మునిగెల రాజు ముదిరాజ్, జడ్పీ టీసీ డా. పిట్టల శ్రీలత, సర్పంచ్లు మదాని అరుణ, మామిడి రవీందర్ యాదవ్, శోభ, వైస్ ఎంపీపీ రవీందర్, వైస్ చైర్మన్ యాదకుమార్, సర్పంచ్ల ఫోరం మండల అధ్యక్షుడు రమేశ్, మండల రైతు కోఆర్డినేటర్ కరుణాకర్, నాయకులు రంగారావు, చాడ నర్సింహ రెడ్డి, తోట నాగరాజు, రాంరెడ్డి, సత్యనారాయణ, వెంకట్రాజం, శేఖర్, యాదగిరి, రాజు, మధుకర్, కుమార్, రమేశ్, మహిళలు పాల్గొన్నారు.

బీజేపీ నుంచి బీఆర్ఎస్లో చేరకలు

మండల కేంద్రానికి చెందిన సర్పంచ్ ఎర్రబెల్లి శరత్ అధ్యక్షులలో బీజేపీ నాయకులు మాజీ సర్పంచ్ కుమార్ రాజు, 2వ వార్డు సభ్యుడు ఎరుగొండ సాంబరాజు, చల్లా రాజిరెడ్డి, కొట్ల సురేశ్ తో పాటుగా పలువురు సోమవారం బీఆర్ఎస్ పార్టీలో చేరారు. వీరందరికీ ఎమ్మెల్యే, ఎమ్మెల్యే అభ్యర్థి కడియం శ్రీహరి కండువా కప్పి పార్టీలోకి ఆహ్వానించారు. కార్యక్రమంలో బీఆర్ఎస్ నాయకులు చాడ కుమార్, ప్రభుదాస్, ప్రదీప్, వాడు, మల్లేశం, యాదగిరి, రాజయ్య యాదవ్, లాల్, రవీందర్, మాజీ ఎంపీపీ రఘు పాల్గొన్నారు.



గీసుగొండ మండలానికి చెందిన వారికి కండువా కప్పుతున్న చల్లా ధర్మారెడ్డి

అందరి సంక్షేమం కేసీఆర్ లక్ష్యం

- నయవంచనకు కేరాఫ్ కాంగ్రెస్
- ఆ పార్టీని నమ్మి ప్రజలు మోసపోవద్దు
- పరకాల ఎమ్మెల్యే చల్లా ధర్మారెడ్డి
- పలు పార్టీల నుంచి పెద్ద ఎత్తున బీఆర్ఎస్లో చేరకలు

పరకాల, అక్టోబర్ 30 : నయవంచనకు కేరాఫ్ కాంగ్రెస్ పార్టీ అని, బీజేపీ, కాంగ్రెస్ పార్టీలను నిమ్మితే నట్టేట ముంచుతాయని పరకాల ఎమ్మెల్యే చల్లా ధర్మారెడ్డి అన్నారు. నియోజకవర్గంలోని గీసుగొండ మండలం దగ్గరూ తండా, నందనాయక్ తండాకు చెందిన బీజేపీ, కాంగ్రెస్ నాయకులతో పాటు, ఆత్మకూరు మండలం గుడిపాల్ గ్రామానికి చెందిన కాంగ్రెస్ నాయకులు హనుమకొండలోని ఎమ్మెల్యే నివాసంలో బీఆర్ఎస్లో చేరారు. వీరికి చల్లా ధర్మారెడ్డి గులాబీ కండువలు కప్పి పార్టీలోకి ఆహ్వానించారు. ఈ సందర్భంగా ఎమ్మెల్యే మాట్లాడుతూ ఉమ్మడి రాష్ట్రంలో 60 ఏండ్లు పాలించిన కాంగ్రెస్ వల్ల తెలంగాణ ప్రజలు ఎన్నో కష్టాలు పడిందన్నారు. మతం పేరుతో బీజేపీ రాజకీయం చేస్తూ ప్రజల మధ్య విచ్ఛిన్నం చేయడం ప్రయత్నిస్తుందన్నారు. అందరి సంక్షేమమే కేసీఆర్ లక్ష్యమన్నారు. ఆయన పాలనలో అన్ని వర్గాలకు న్యాయం జరుగుతోందన్నారు. కాంగ్రెస్, బీజేపీ అధికారంలో ఉన్న రాష్ట్రాల్లో తెలంగాణలో అమలవుతున్న సంక్షేమ పథకాలను ఎందుకు అమలు చేస్తలేదో ప్రశ్నించాల్సిన అవసరం ఉందన్నారు. రాష్ట్రం మరింత అభివృద్ధి కావాలంటే మళ్లీ కేసీఆర్ సీఎం కావాలన్నారు. కాగా, పార్టీలో చేరిన వారిలో ఆత్మకూరు మండల మైసూర్ అధ్యక్షుడు ఎం.డి జానీ, బలభద్ర నవీన్, ఆరెల్లి నాగరాజు, గీసుగొండ మండలానికి చెందిన బాదావత్ గణేశ్, బాదావత్ బాలు, బానోత్ వెంకన్న, భూక్యా బాలు, హాలావత్ రాజు, హాలావత్ వీరన్న, హాలావత్ రమేశ్, నరేందర్, సునీల్, విజయ్, హేమంత్, పూర్ణచందర్, అఖిల్, గణేశ్, వెంకన్న, రమేశ్, సంతోష్, రాజు, ఓంకార్, నర్సింహ ఉన్నారు. కార్యక్రమంలో ఆయా మండలాలకు చెందిన ప్రజాప్రతినిధులు పాల్గొన్నారు.



నయానగర్ : కండువా కప్పి ఆహ్వానిస్తున్న ఎమ్మెల్యే అరూరి రమేశ్

గెలుపే లక్ష్యంగా పనిచేయాలి

- ఎన్నికల్లో అఖండ విజయం సాధించాలి
- వర్ధన పేట ఎమ్మెల్యే అరూరి రమేశ్
- పర్యటనలో బీఆర్ఎస్ నాయకులతో సమావేశం

పర్యటనలో, అక్టోబర్ 30 : గెలుపే లక్ష్యంగా ప్రతి ఒక్కరూ తమ వంతు కృషి చేయాలని వరంగల్ జిల్లా బీఆర్ఎస్ పార్టీ అధ్యక్షుడు, వర్ధనపేట ఎమ్మెల్యే అరూరి రమేశ్ అన్నారు. సోమవారం పర్యటనలో మండల కేంద్రంలోని ఎమ్మెల్యే క్యాంపు కార్యాలయంలో ట్రైనర్ సత్యప్రకాశ్ తో కలిసి గ్రామాల్లో పోలింగ్ బూత్ స్థాయిలో 100 ఓట్ల ఇన్చార్జులు, గ్రామాల పార్టీ నాయకులతో సమీక్షా సమావేశం నిర్వహించారు. ఈ సందర్భంగా ఎమ్మెల్యే మాట్లాడుతూ వచ్చే ఎన్నికల్లో బీఆర్ఎస్ పార్టీ విజయం నల్లరూపై నడకేనన్నారు. ఎన్నికల ప్రచార శైలి, అనుసరించాల్సిన పద్ధతులపై చర్చించారు. పదేళ్లలో జరిగిన అభివృద్ధి పనులు, సంక్షేమ పథకాలను ప్రతి గడపకూ వెళ్లి వివరించాలన్నారు. గ్రామాలు, తండాల్లో జరిగిన అభివృద్ధిని చూసి, ప్రజలు ఎన్నికల్లో బీఆర్ఎస్ ను గెలిపించడం ఖాయమన్నారు. పథకాలను అమలు చేసిన తీరును ప్రజలకు వివరించాలని కోరారు. నాయకులు, కార్యకర్తలు, శ్రేణులు ఐక్యంగా ముందుకు సాగాలని సూచించారు. కార్యక్రమంలో జడ్పీటీసీ సింగిలాల్, పీసీసీ చైర్మన్ మనోజ్ కుమార్ గౌడ్, బీఆర్ఎస్ మండల అధ్యక్షుడు రంగు కుమార్ గౌడ్, మార్కెట్ డైరెక్టర్ పట్టాభిరం ఏకాంతగౌడ్, నాయకులు మేడిశెట్టి రాములు, పంతులు, చింతపల్లె సోమేశ్వర్ రావు, సర్పర్, బీఆర్ఎస్ మండల ప్రధాన కార్యదర్శి వెంకటేశ్వర్ రావు, వైస్ ఎంపీపీ ఎర్రబెల్లి రాజేశ్వర్ రావు, ఎంపీటీసీ మాడుగుల రాజు, నాయకులు పాల్గొన్నారు. అనంతరం ఇటీవల పద్దకొండలో లింగాల సాంబయ్య, వల్లండాసు బాలమ్మ మృతి చెందగా బాధిత కుటుంబాలను ఎమ్మెల్యే అరూరి రమేశ్ పరామర్శించారు.

బీఆర్ఎస్ పార్టీలో చేరకలు

నయానగర్ : గ్రేటర్ 2వ డివిజన్ గుండ్ల సింగారం బీసీ కాలనీకి చెందిన సుమారు 50 మంది యువకులు బీజేపీ పార్టీ నుంచి బీఆర్ఎస్లో చేరారు. హనుమకొండ ప్రశాంత్ నగర్ లోని తన నివాసంలో వారికి ఎమ్మెల్యే అరూరి రమేశ్ కండువలు కప్పి ఆహ్వానించారు. కార్యక్రమంలో ఏనుమాముల మార్కెట్ డైరెక్టర్ గణేశ్ విజయ్ తో పాటు నాయకులు, కార్యకర్తలు పాల్గొన్నారు.